

රාජ්‍ය සේවා කොමිෂන් සභාව

ආරක්ෂක අමාත්‍යාංශය

ආරක්ෂක අමාත්‍යාංශය යටතේ පවත්නා ජාතික ආරක්ෂක අධ්‍යයන ආයතනයේ විධායක සේවා ගණයට අයත් අධ්‍යක්ෂ (පර්යේෂණ) තනතුර (තාවකාලික) සඳහා විවෘත පදනම මත බඳවා ගැනීම

ආරක්ෂක අමාත්‍යාංශය යටතේ පවත්නා ජාතික ආරක්ෂක අධ්‍යයන ආයතනයේ විධායක සේවා ගණයට අයත් අධ්‍යක්ෂ (පර්යේෂණ) තනතුර සඳහා තාවකාලික පදනම මත පුරප්පාඩු 01ක් පිරවීම සඳහා නිවේදනයේ දක්වා ඇති සුදුසුකම් සපුරාලන ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

1. බඳවා ගැනීමේ ක්‍රමය :

නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන් අතුරින්, රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් විසින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයක ප්‍රතිඵල මත ඉහළම ලකුණු ලබා ගන්නා අපේක්ෂකයා පුරප්පාඩුව සඳහා බඳවා ගනු ලැබේ. එහිදී රාජ්‍ය සේවා කොමිෂන් සභාව විසින් අනුමත කරන ලද (අංක 06 යටතේ සඳහන්) ලකුණු ලබාදීමේ පටිපාටියට අනුකූලව යෝග්‍යතා ඇගයීමේ සම්මුඛ පරීක්ෂණය පවත්වනු ලැබේ.

පත්වීම ක්‍රියාත්මක වන දිනය රාජ්‍ය සේවා කොමිෂන් සභාව විසින් තීරණය කරනු ලැබේ.

2. අවශ්‍ය සුදුසුකම් :

(i) අධ්‍යාපන සුදුසුකම්—

විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ විශ්වවිද්‍යාල ප්‍රතිපාදන කොමිෂන් සභාව විසින් උපාධි ප්‍රදානය කරන ආයතනයක් වශයෙන් පිළිගෙන ඇති ආයතනයකින් හෝ පිරිනමනු ලබන ජාත්‍යන්තර සබඳතා/සාමය හා ගැටුම් නිරාකරණ අධ්‍යයනය/ආරක්ෂක අධ්‍යයනය/බුද්ධි සේවා අධ්‍යයනය/ක්‍රීඩාව/සමාජ විද්‍යාව/දේශපාලන විද්‍යාව/නීතිය/ආර්ථික විද්‍යාව පිළිබඳ පශ්චාත් උපාධියක් ලබා තිබීම.

(ii) පළපුරුද්ද-

පර්යේෂණ කටයුතු සම්බන්ධ ව වන ක්ෂේත්‍රයකින් ලබාගත් කළමනාකරණ මට්ටමේ අවම වශයෙන් වසර 06 ක පළපුරුද්ද සහිත වීම.

(iii) කායික සුදුසුකම්-

ශ්‍රී ලංකාවේ ඕනෑම ප්‍රදේශයක සේවය කිරීමට ත්, තනතුරේ හි රාජකාරි ඉටු කිරීමට ත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

(iv) වෙනත් සුදුසුකම්-

(අ) ශ්‍රී ලාංකික පුරවැසියෙකු විය යුතුය.

(ආ) විශිෂ්ඨ චරිතයකින් යුක්ත විය යුතුය.

(ඇ) අයදුම්පත් කැඳවන අවසන් දිනට තනතුරට බඳවා ගැනීම සඳහා අවශ්‍ය සුදුසුකම් සෑම ආකාරයකින් ම සම්පූර්ණ කර තිබිය යුතුය.

3. සේවයේ නියුක්ත කරවීමේ කොන්දේසි හා සේවා කොන්දේසි :

(i) මෙම තනතුර තාවකාලිකය.

(ii) රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝගවලට ද මෙම පත්වීම යටත් වේ.

4. වයස් සීමාව :

ඉල්ලුම් පත්‍ර භාරගන්නා අවසන් දිනට වයස අවු 30 ට නොඅඩු විය යුතු අතර, අවුරුදු 50 ට නොවැඩි විය යුතුය.

5. වැටුප් පරිමාණය :

මෙම තනතුර සඳහා මූලික වැටුප රු. 80,295 + ජීවන වියදම් දීමනාව රු. 7,800 = රු. 88,095 මාසික දීමනාවක් හිමි ය.
(ඔබට වැටුප් ගෙවනු ලබන්නේ 2016.04.25 දිනැති සහ 2016.10.21 දිනැති කළමනාකරණ සේවා චක්‍රලේඛ අංක 02/216 හා 02/2016 (1) හි විධිවිධාන පරිදි වේ.)

6. යෝග්‍යතා ඇගයීමේ සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

ලකුණු ප්‍රදානය කරනු ලබන ශීර්ෂ		ලකුණු බෙදී යන ආකාරය	උපරිම ලකුණු
01.	<p>අතිරේක අධ්‍යාපන සුදුසුකම් / අතිරේක වෘත්තීය සුදුසුකම්</p> <p>(මූලික සුදුසුකම් හා මූලික සුදුසුකම් සඳහා හේතුවන ලද සුදුසුකම් හැර)</p> <p>ක්ෂේත්‍රයට අදාළ ව ලබා ගන්නා ලද ආචාර්ය උපාධිය</p> <p>ක්ෂේත්‍රයට අදාළ ව ලබා ගන්නා ලද පශ්චාත් උපාධිය (වසරකට නොඅඩු)</p> <p>ක්ෂේත්‍රයට අදාළ ව ලබා ගන්නා ලද පශ්චාත් උපාධි ඩිප්ලෝමාව</p> <p>ක්ෂේත්‍රයට අදාළ ව ලබා ගන්නා ලද උපාධිය</p> <p>ක්ෂේත්‍රයට අදාළ ව ලබා ගන්නා ලද ඩිප්ලෝමාව (වසරකට නොඅඩු)</p> <p>ක්ෂේත්‍රයට අදාළ ව ලබා ගන්නා ලද ඩිප්ලෝමාව (වසරකට අඩු මාස 06කට වැඩි)</p>	<p>ලකුණු 20</p> <p>ලකුණු 15</p> <p>ලකුණු 12 බැගින්</p> <p>ලකුණු 10 බැගින්</p> <p>ලකුණු 07 බැගින්</p> <p>ලකුණු 05 බැගින්</p>	ලකුණු 20
02.	<p>අතිරේක පළපුරුද්ද :</p> <p>ක්ෂේත්‍රයට අදාළව ලබාගත් පළපුරුද්ද සඳහා (මූලික සුදුසුකම් සඳහා සලකා බලනු ලබන වසර 06 ක පළපුරුද්දට අමතරව සලකා බලනු ලැබේ.)</p> <p>මාස 06ට කට වැඩි හා වසරකට අඩු පළපුරුද්ද සඳහා ලකුණු 02 බැගින් (උපරිම ලකුණු 30ක් පමණක් ලබා දේ.)</p>	<p>වසරකට ලකුණු 05 බැගින්</p>	ලකුණු 30
03	<p>පරිගණක හැකියාව :</p> <p>විශ්වවිද්‍යාල ප්‍රතිපාදන කොමිෂන් සභාව විසින් පිළිගන්නා විශ්ව විද්‍යාලයක තොරතුරු තාක්ෂණ ප්‍රධාන විෂයයක් ලෙස හදාරා ඇති උපාධියක් සඳහා</p> <p>රජයේ පිළිගත් ආයතනයක අවුරුදු 01කට නොඅඩු හෝ පැය 1500ක තොරතුරු තාක්ෂණය පිළිබඳ ඩිප්ලෝමා පාඨමාලාවක් සඳහා</p> <p>රජයේ පිළිගත් ආයතනයක තොරතුරු තාක්ෂණය පිළිබඳ සහතික පත්‍ර පාඨමාලාවක් සඳහා</p> <p>-මාස 06/පැය 720</p> <p>-මාස 03/පැය 360</p>	<p>ලකුණු 15</p> <p>ලකුණු 10</p> <p>ලකුණු 07</p> <p>ලකුණු 05</p>	ලකුණු 20
04	<p>භාෂා ප්‍රවීණතාව :</p> <p>ඉංග්‍රීසි භාෂාව</p> <p>ඉංග්‍රීසි මාධ්‍යයෙන් හදාරන ලද පශ්චාත් උපාධිය/උපාධිය (අදාළ විභාග ප්‍රශ්න පත්‍ර සියල්ල සඳහා ඉංග්‍රීසි මාධ්‍යයෙන් පිළිතුරු සපයා තිබිය යුතුය)</p>	<p>ලකුණු 15</p>	ලකුණු 20

ලකුණු ප්‍රදානය කරනු ලබන ශීර්ෂ		ලකුණු බෙදී යන ආකාරය	උපරිම ලකුණු
04 (ඉතිරි)	<p>විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක හෝ රජයේ පිළිගත් ආයතනයක ඉංග්‍රීසි භාෂාව පිළිබඳ ඩිප්ලෝමා පාඨමාලාවක් සඳහා (වසර 01කට නොඅඩු හෝ පැය 1500)</p> <p>විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක හෝ රජයේ පිළිගත් ආයතනයක ඉංග්‍රීසි භාෂාව පිළිබඳ සහතික පත්‍ර පාඨමාලාවක් සඳහා - මාස 06/පැය 720 - මාස 03/පැය 360 (ඉහල ම සුදුසුකම සඳහා පමණක් ලකුණු ලබා දේ)</p>	<p>ලකුණු 10</p> <p>ලකුණු 10</p> <p>ලකුණු 07 ලකුණු 05</p>	
	<p>දෙවන බස</p> <p>විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක හෝ රජයේ පිළිගත් ආයතනයක දෙවන බස පිළිබඳ ඩිප්ලෝමා පාඨමාලාවක් සඳහා (වසර 01කට නොඅඩු හෝ පැය 1500)</p> <p>විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්ව විද්‍යාලයක හෝ රජයේ පිළිගත් ආයතනයක දෙවන බස පිළිබඳ සහතික පත්‍ර පාඨමාලාවක් සඳහා - මාස 06/පැය 720 - මාස 03/පැය 360 (ඉහලම සුදුසුකම සඳහා පමණක් ලකුණු ලබා දේ)</p>	<p>ලකුණු 05</p> <p>ලකුණු 04 ලකුණු 02</p>	
05	<p>සම්මුඛ පරීක්ෂණයේ දී දක්වන කුසලතාවය :</p> <ul style="list-style-type: none"> ➤ නායකත්වය ➤ ආකල්ප ➤ පෞරුෂත්වය ➤ සන්නිවේදනය 	<p>2.5</p> <p>2.5</p> <p>2.5</p> <p>2.5</p>	10
	මුළු එකතුව		100

සටහන - යෝග්‍යතාවය ඇගයීමේ සම්මුඛ පරීක්ෂණයේ දී ඉදිරිපත් කරනු ලබන සහතිකපත්‍රවල අදාළ කාල සීමාවන් පිළිබඳව සඳහන් නොවන්නේ නම්, එවැනි සහතිකපත්‍රවලට අදාළ කාල සීමාවන් අදාළ ආයතනය මගින් ලිඛිතව තහවුරු කරවාගෙන ඉදිරිපත් කිරීම අයදුම්කරුගේ වගකීම වේ. එසේ කාලසීමාවක් සඳහන්ව නොමැති සහ කාලසීමාව තහවුරු නොකළ සහතිකපත්‍ර ලකුණු ලබාදීම සම්බන්ධයෙන් සලකා බලනු නොලැබේ.

7. අපේක්ෂකයින්ගේ අනන්‍යතාවය :

යෝග්‍යතා ඇගයීමේ සම්මුඛ පරීක්ෂණයට කැඳවනු ලබන්නේ සෑම ආකාරයකින් ම සම්පූර්ණ අයදුම්පත් ඉදිරිපත් කර ඇති අපේක්ෂකයින් පමණි.

සම්මුඛ පරීක්ෂණයේ දී සියලුම සහතිකපත්‍රවල මුල් පිටපත් හා නිසි පරිදි සහතික කරන ලද පිටපත් ඉදිරිපත් කළ යුතුය.

සම්මුඛ පරීක්ෂණයේ දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතා පත්‍ර පිළිගනු ලැබේ.

- (i) පුද්ගලයින් ලියාපදිංචි කිරීමේ කොමසාරිස්වරයා විසින් නිකුත් කරන ලද වලංගු ජාතික හැඳුනුම්පත,
- (ii) වලංගු විදේශ ගමන් බලපත්‍රය.

8. අයදුම්පත් ඉදිරිපත් කළයුතු ආකාරය :

- (i) සම්පූර්ණ කරන ලද අයදුම්පත් ලේකම්, ආරක්ෂක අමාත්‍යාංශය, ආරක්ෂක මූලස්ථාන සංකීර්ණය, ශ්‍රී ජයවර්ධනපුර, කෝට්ටේ යන ලිපිනය වෙත 2023.04.21 දිනට හෝ එදිනට ප්‍රථම ලියාපදිංචි තැපෑලෙන් ඉදිරිපත් කළ යුතු වේ. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.
- (ii) ඉදිරිපත් කළ යුතු අයදුම්පත්‍රයේ ආදර්ශ ආකෘති පත්‍රයක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 01 සිට 03 දක්වාත් දෙවැනි පිටුව අංක 04 සිට 06 දක්වාත් 03 වන පිටුව අංක 07 සිට 08 දක්වාත් වන ආකාරයෙන් පිළියෙල කර තමාගේ අත් අකුරින් සම්පූර්ණ කළ යුතුය.
- (iii) අයදුම්පත බහාලන කවරයේ ඉහළ වම් කෙළවරේ "ජාතික ආරක්ෂක අධ්‍යයන ආයතනයේ විධායක සේවා ගණයට අයත් අධ්‍යක්ෂ (පර්යේෂණ) තනතුර (නාවකාලික) සඳහා අයදුම් කිරීම" යනුවෙන් සඳහන් කළ යුතුය.
- (iv) අයදුම්පත්‍රයේ අපේක්ෂකයාගේ අත්සන රජයේ පාසලක විදුහල්පතිවරයෙකු/ සාමදාන විනිශ්චයකාරවරයෙකු/ දිවුරුම් කොමසාරිස්වරයෙකු/ නීතිඥවරයෙකු/ ප්‍රසිද්ධ නොකාරිස්වරයෙකු/ ත්‍රිවිධ හමුදාවේ අධිකාරිලත් නිලධාරියෙකු හෝ රු. 47,615/-ක මාසික ඒකාබද්ධ වැටුපක් ලබන රජයේ ස්ථීර තනතුරක් දරන නිලධාරියෙකු විසින් සහතික කළ යුතුය.
- (v) දැනට රාජ්‍ය සේවයේ හෝ පළාත් රාජ්‍ය සේවයේ නියුක්ත නිලධාරීන් තම අයදුම්පත්, තමන් සේවය කරන දෙපාර්තමේන්තුවේ ප්‍රධානියා මගින් ඉදිරිපත් කළ යුතුය.
- (vi) මේ සමඟ ඇති ආදර්ශ අයදුම්පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ. අයදුම්පත් නැතිවීම හෝ ප්‍රමාදවීම ගැන කිසිදු පැමිණිල්ලක් භාරගනු නොලැබේ.

9. සාවද්‍ය තොරතුරු සැපයීම :

ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

- 10. පුරප්පාඩු පිරවීමේ හෝ නොපිරවීමේ අයිතිය රාජ්‍ය සේවා කොමිෂන් සභාව සතුවේ.
- 11. මෙම ගැසට් නිවේදනයේ සිංහල, දෙමළ හා ඉංග්‍රීසි භාෂා පාඨ අතර යම් අනනුකූලතාවයක් හෝ පරස්පරතාවයක් හෝ ඇතිවුවහොත් එවිට සිංහල, භාෂා පාඨය බලපැවැත්විය යුතු වන්නේය.
- 12. මෙම නිවේදනයේ සඳහන් නොවන කරුණක් සම්බන්ධයෙන් හෝ මෙම බඳවා ගැනීමේ ක්‍රියාමාර්ගය තුළ කිසියම් ගැටලුකාරී තත්ත්වයක් ඇති වුවහොත් ඒ පිළිබඳව රාජ්‍ය සේවා කොමිෂන් සභාව විසින් ගනු ලබන තීරණ අවසාන තීරණය වේ.

රාජ්‍ය සේවා කොමිෂන් සභාවේ නියමය පරිදි,

ලේකම්,
 ආරක්ෂක අමාත්‍යාංශය, ආරක්ෂක මූලස්ථාන සංකීර්ණය,
 ශ්‍රී ජයවර්ධනපුර,
 කෝට්ටේ.

2023 මාර්තු මස 23 වැනි දින.